

İnsult – beyində qan dövranının kəskin şəkildə pozulması nəticəsində beyin toxumasının zədələnməsi və onun işinin pozulması ilə müşayiət edilən sindromdur. İnsultun 2 növü var: isemik və hemorraqik.

Beyində damarın kəskin daralması və ya tutulması nəticəsində həmin hissə qan təchizatından məhrum olur, nəticədə isemik insult baş verir. Hemorraqik insulta isə əksər hallarda arterial təzyiqin kəskin artması səbəb olur – təzyiqə davam gətirməyən qan damarı zədələnir və beyindaxili qansızma əmələ gəlir.



İnsult hallarında beyində qan axınına maneə davam etdikdə insan hər dəqiqə 1,9 milyon neyron itirir. Bu, nitqə, hərəkətə, yaddaşa, digər çoxsaylı funksiyaların pozulmasına və onların insultdan sonra bərpasına ciddi şəkildə təsir göstərir.



İnsulton qarşısını almaq üçün qeyd olunan məsləhətlərə əməl etmək vacibdir:

Düzgün qidalanın



Gündəlik qidalarda xolesterini, heyvani yağları azaldın, əvəzində züləllərin, meyvə-tərəvəzin, dənli məhsulların, bitki yağlarının payını artırın. Dəniz balığı daha faydalıdır: onun tərkibindəki doymamış yağ turşuları damarları zədələnməkdən qoruyur.



Fiziki aktivliyə vərdiş edin

Bu, piylənməyə qarşı profilaktika üsullarından biridir. Müntəzəm fiziki məşqlər erkən ölüm riskini 30 faiz azaldır. Xroniki xəstəlikləri olanlar fiziki intensivliyin təyin edilməsi üçün müalicə həkimi ilə məsləhətləşməlidirlər.

Şigareti tərgidin

Tütünçəkmə işemik insultun inkişaf riskini artırır, nikotin damarları daraldır, aterosklerozun inkişaf etməsini stimullaşdırır.



Şəkərli diabetlə mübarizə aparın

Şəkərli diabeti olan xəstələrdə damarların zədələnmə riski yüksəkdir. Buna görə də şəkərli diabetli xəstələr qanda şəkərin səviyyəsinə daim nəzarət etməlidirlər.



Özünüzü stresdən qoruyun

Münaqışlərdən qaćın, həyata pozitiv baxmağı öyrənin.



Qan təzyiqinize nəzarət edin

Yüksək arterial təzyiqi olanlar həmçinin aterosklerozdan da əziyyət çekirlər. Bu səbəbdən onların müalicə və profilaktikasını paralel aparmaq lazımdır. Təzyiqinizi müntəzəm olaraq ölçün.



Müntəzəm olaraq, dispanserizasiyadan və profilaktik tibbi müayinələrdən keçin

Ürək-damar xəstəliklərinin yaranma riskini mütləküd olaraq yoxlayın və nəzarətdə saxlayın.



İnsultun əsas **6** əlaməti:

- 1 QƏFLƏTƏN** üzdə, qollarda və ayaqlarda, xüsusən də bədənin bir hissəsində yaranan keyləşmə və ya əzələ zəifliyi
- 2 QƏFLƏTƏN** anlamada problemlərin yaranması və ya deyilənləri anlamada çətinlik
- 3 QƏFLƏTƏN** nitqin pozulması
- 4 QƏFLƏTƏN** bir və ya hər iki gözdə görmənin pozulması
- 5 QƏFLƏTƏN** yerişin pozulması, başgicəllənmə, müvazinətin və ya koordinasiyanın itirilməsi
- 6 QƏFLƏTƏN** səbəbi məlum olmayan şiddətli baş ağrısı

İnsultun əlamətlərindən
hər hansı birini **müşahidə etdikdə**, dərhəl
Təcili Tibbi Yardım çağırın!

İnsultun əlamətlərinin ilk dəfə **başladığı
vaxtı qeyd edin**, çünkü bu, müalicəyə dair
veriləcək qərarlara təsir edə bilər!



► Bakı, AZ1122, H.Zərdabi küç., 96
📞 431 12 72 📞 430 52 85 📩 office@isim.az
🌐 www.isim.az

Buklet "Azərbaycan Respublikasında qeyri-infeksiyon xəstəliklərlə mübarizəyə dair 2015-2020-ci illər üçün Strategiyanın həyata keçirilməsi üzrə Səhiyyə Nazirliyinin Fəaliyyət Planı"nın 9.2.2-ci bəndinə uyğun olaraq Səhiyyə Nazirliyinin İctimai Səhiyyə və İslahatlar Mərkəzi tərəfindən hazırlanmış və çap edilmişdir.

INSULTA QARŞI AYIQ OL!

Onu gözdən qaçırmır!

Əhalilər üçün məlumat

